

दक्षिण भारत राष्ट्रमत

दक्षिण धारक राष्ठीय | ६००० दिन सत्रिके | बेंगलूर और चेन्नई से एक साथ प्रकाशित



5 2022 में कार्तिक ने मेरा तब मनोबल बढ़ाया, जब मैं जूझ रहा था : कोहली

6 चुनावी महागर्मी के साथ लू और नौतपा ने छक्के छुड़ाए

7 कोरोना संकट में एक इटली और दूसरा लड़का इंग्लैंड भाग गया था : योगी

फ़र्स्ट टेक

उड़ान के दौरान विमान का दरवाजा खोलने का प्रयास, यात्री गिरफ्तार

हैदराबाद/भाषा। इंदौर से हैदराबाद जा रही एक उड़ान के दौरान विमान का दरवाजा बीच हवा में खोलने का प्रयास करने के आरोप में एक यात्री को गिरफ्तार किया गया है। पुलिस ने शुक्रवार को यह जानकारी दी। पुलिस ने बताया कि यह घटना 21 मई को हुई थी। उसने बताया कि 29 वर्षीय यात्री ने कथित तौर पर उड़ान के दौरान दरवाजा खोलने की कोशिश की और यहां राजीव गांधी अंतरराष्ट्रीय हवाई अड्डे (आरजीआईए) पर विमान के उतरने से कुछ मिनट पहले एयरलाइन कर्मचारियों के साथ बहस की। पुलिस ने कहा कि विमान के आरजीआईए पर उतरने के बाद एयरलाइन कर्मचारियों ने यात्री के खिलाफ शिकायत दी, जिसके आधार पर उसके खिलाफ मामला दर्ज कर उसे गिरफ्तार कर लिया गया।

गाजा में अधिकतर इजरायली बंधक मर चुके हैं, ट्रंप ने किया दावा

वॉशिंगटन/एजेन्सी। अमेरिका के पूर्व राष्ट्रपति डॉनल्ड ट्रंप ने दावा किया है कि गाजा में अधिकतर इजरायली बंधक मर चुके हैं। ट्रंप ने गुरुवार को न्यूयॉर्क शहर में चुनाव अभियान रैली में कहा, ऐसे बहुत से बंधक जिन्का आप या हर कोई इंतजार कर रहे हैं, उनमें कई मर चुके हैं। उन्होंने दावा किया कि हमास के वार्ताकार इजरायल के साथ बंधक समझौते पर सहमत होने के लिए तैयार नहीं हैं क्योंकि उनके अधिकांश बंधक मर चुके हैं। इससे पहले सोमवार को ट्रंप के तीन राजनयिकों ने गाजा संघर्ष पर नवीनतम जानकारी के लिए इजरायली प्रधानमंत्री बेंजामिन नेतन्याहू से मुलाकात की थी।

पापुआ न्यू गिनी में मस्खलन से 100 से अधिक लोगों की मौत की आशंका

मेलबर्न/एपी। पापुआ न्यू गिनी (पीएनजी) के एक दूरदराज के इलाके में शुक्रवार तकके भूखलन होने से 100 से अधिक लोगों के मारे जाने की आशंका है। देश के नेता एवं मीडिया ने यह जानकारी दी। ऑस्ट्रेलियन ब्रॉडकास्टिंग कॉर्प (एबीसी) ने बताया भूखलन की यह घटना इस दक्षिण प्रशांत द्वीपीय देश की राजधानी पोर्ट मोरेस्बी से लगभग 600 किलोमीटर दूर उत्तर-पश्चिम में एंगा प्रांत के काओकलाम गांव में तकके करीब तीन बजे घटी। इलाके के निवासियों का कहना है कि मृतकों की संख्या 100 से अधिक भी हो सकती है। हालांकि अधिकारियों ने इस आंकड़े की पुष्टि नहीं की है। प्रधानमंत्री जेम्स मारापे ने कहा कि प्रशासन कार्रवाई में लगा है तथा वह नवाही एवं मृतक संख्या की जानकारी उपलब्ध होने के बाद ही उसे जारी करेगा।

25-05-2024	26-05-2024
सूर्योदय 6:40 बजे	सूर्योदय 5:52 बजे
BSE 75,410.39 (-7.65)	NSE 22,957.10 (-10.55)
सोना 7,458 रु. (24 केर) प्रति बाम	चांदी 91,797 रु. प्रति किलो

मिशान मंडेला
दक्षिण भारत राष्ट्रमत
दक्षिण भारत का लोकप्रिय हिन्दी दैनिक
epaper.dakshinbharat.com

केलाश मण्डेला, मो. 9828233434

कौन है नीचा
हैं संवैधानिक आज व्यवस्था, कहां रही अब मनुवादी। सब कर्म योग्यता अनुगामी, सबको कर्मों की आजादी। सारे ही हैं अब उच्च यहां, ना कोई वादी प्रतिवादी। नीचा कह कर भ्रम फैलाते, वोटों के लोभी बकवादी।



स्वाति मालीवाल कथित मारपीट मामले में

बिभव कुमार को न्यायिक हिरासत में भेजा गया

दक्षिण भारत राष्ट्रमत dakshinbharat.com

केजरीवाल के निजी सहायक कुमार ने 13 मई को मुख्यमंत्री के आधिकारिक आवास पर मालीवाल के साथ कथित तौर पर मारपीट की थी। वह शनिवार से पुलिस की हिरासत में हैं।

मेट्रोपोलिटन मजिस्ट्रेट गौरव गोयल ने कुमार की चार दिन की न्यायिक हिरासत के अनुरोध संबंधी अभियोजन पक्ष के अग्रह को स्वीकार कर लिया। दिल्ली पुलिस ने 18 मई को कुमार को गिरफ्तार किया था।

अगर सीमाएं और सुरक्षित होतीं तो भारत ने अधिक तेजी से तरक्की की होती : अजित डोभाल

दक्षिण भारत राष्ट्रमत dakshinbharat.com

नई दिल्ली/भाषा। राष्ट्रीय सुरक्षा सलाहकार अजित डोभाल ने कहा कि अगर भारत की सीमाएं और सुरक्षित तथा स्पष्ट होतीं तो भारत ने अधिक तेजी से तरक्की की होती। डोभाल ने साथ ही रेखांकित किया कि पिछले दस वर्षों में देश की ताकत तेजी से बढ़ी है।

सीमा सुरक्षा बल (बीएसएफ) के 21वें अधिष्ठापन समारोह पर आयोजित स्मरणार्थी मेमोरियल व्याख्यान में अपने संबोधन में डोभाल ने कहा कि अगर 'हमारे पास अधिक सुरक्षित सीमाएं होतीं' तो भारत की आर्थिक प्रगति बहुत तेजी से होती। उन्होंने कहा, 'निकट भविष्य में मुझे नहीं लगता

कि हमारी सीमाएं उतनी सुरक्षित होंगी जितनी हमें तेज आर्थिक विकास के लिए चाहिए। इसलिए सीमाओं की रक्षा करने वाले बलों पर निम्नोदारी बहुत ज्यादा है। उन्हें चिरकाल तक सातों दिन चौबीसों घंटे सतर्क रहना है। उन्हें यह देखना है कि हमारे राष्ट्रीय हित और देश सुरक्षित हैं।'

राष्ट्रीय सुरक्षा सलाहकार ने

फ्लिपकार्ट में छोटी हिस्सेदारी लेने की तैयारी में गूगल



नई दिल्ली/भाषा। दिग्गज प्रौद्योगिकी कंपनी गूगल ने ई-कॉमर्स फ्लिपकार्ट में वित्तपोषण के नए दौर में छोटी हिस्सेदारी खरीदने के लिए निवेश का प्रस्ताव रखा है। वॉलमार्ट समूह की कंपनी फ्लिपकार्ट ने शुक्रवार को यह जानकारी दी। फ्लिपकार्ट ने एक बयान में कहा, वॉलमार्ट की अगुवाई में होने वाले नए वित्तपोषण दौर के तहत फ्लिपकार्ट ने गूगल को अल्पांश निवेशक के तौर पर अपने साथ जोड़ने की घोषणा की। यह कदम दोनों पक्षों की तरफ से नियामकीय एवं अन्य प्रक्रियागत अनुमोदनों के अधीन होगा। हालांकि फ्लिपकार्ट ने गूगल की तरफ से निवेश की जाने वाली तरफावित राशि का कोई ब्योरा नहीं दिया। इसके साथ ही उसने जुटाए जा रहे अपने कोष का आकार भी नहीं बताया।

कोई भी कांग्रेस, 'इंडि' गठबंधन को वोट नहीं देना चाहता : मोदी

दक्षिण भारत राष्ट्रमत dakshinbharat.com



जालंधर/भाषा। प्रधानमंत्री नरेन्द्र मोदी ने शुक्रवार को 'इंडि' गठबंधन पर तीखा हमला जारी रखते हुए कहा कि विपक्षी गठबंधन का 'गुब्बारा' फूट गया है और कोई भी उसे अपना वोट नहीं देना चाहता। जालंधर में एक चुनावी रैली को संबोधित करते हुए मोदी ने कहा कि देश में पांच चरणों का मतदान हो चुका है और छठा चरण शनिवार को होने वाला है, जिसके लिए चुनाव प्रचार समाप्त हो गया है। इससे पहले दिन में प्रधानमंत्री ने गुरदासपुर जिले में एक रैली को संबोधित किया। इस लोकसभा चुनाव में पंजाब में देखा है जबकि कांग्रेस शासन के दौरान, लोग उन समस्याओं से ग्रस्त थे जिन्हें उन्होंने हल किया। मोदी ने कहा कि एक समय था जब देश में आतंकवाद का खतरा बढ़ रहा था, उनकी सरकार ने उसकी कमर तोड़ दी है। उन्होंने कहा, 'देश समझता है कि जहां कांग्रेस है, वहां समस्याएं रहेंगी। जहां भाजपा है, वहां समाधान हैं। यही कारण है कि पूरा देश एक स्वर में कह रहा है कि चार चरणों को '400 पार'।'

प्रधानमंत्री ने देश की सबसे पुरानी पार्टी पर 1947 में देश को विभाजित कर एक परिवार को सत्ता देने का आरोप लगाते हुए कहा कि पंजाब गुरुओं की भूमि है, लेकिन कांग्रेस ने इसे जमीन के टुकड़े से ज्यादा नहीं समझा।

लोकसभा चुनाव के छठे चरण में 58 सीटों पर आज मतदान

दक्षिण भारत राष्ट्रमत dakshinbharat.com

ओडिशा की कुछ लोकसभा और विधानसभा सीट के साथ-साथ पश्चिम बंगाल की कुछ संसदीय सीट पर भी मतदान होगा।

नई दिल्ली/भाषा। लोकसभा चुनाव के छठे चरण में दिल्ली की सभी सात सीट सहित छह राज्यों और दो केंद्र शासित प्रदेशों की 58 सीट पर शनिवार को मतदान होगा। इस चरण में 889 उम्मीदवारों की चुनावी किस्मत का फैसला 11 करोड़ से अधिक मतदाता करेंगे। जम्मू-कश्मीर, अंतर्नाग-राजौरी सीट पर भी शनिवार को मतदान होगा। निर्वाचन आयोग ने शुक्रवार को जारी एक बयान में कहा कि भारत मौसम विज्ञान विभाग ने चुनाव वाले निर्वाचन क्षेत्रों में चक्रवात का 'कोई' प्रतिकूल प्रभाव नहीं होने का अनुमान जताया है। बयान में हालांकि इस संबंध में कोई विवरण नहीं दिया गया है।

छठे चरण में शनिवार को ओडिशा की कुछ लोकसभा और विधानसभा सीट के साथ-साथ पश्चिम बंगाल की कुछ संसदीय सीट पर भी मतदान होगा। छठे चरण के प्रमुख उम्मीदवारों में संबलपुर (ओडिशा) से धर्मेंद्र प्रधान (भाजपा), उत्तर पूर्वी दिल्ली से मनोज तिवारी (भाजपा) व कन्हैया कुमार (कांग्रेस) सुल्तापुर (उत्तर प्रदेश) से मेनका गांधी (भाजपा), अंतर्नाग-राजौरी (जम्मू और कश्मीर) से महबूबा मुत्सद्दी (पीडीपी), तमलुक (पश्चिम बंगाल) से अभिजीत गंगापाध्याय (भाजपा), करनाल से मनोहर लाल खट्टर, कुरुक्षेत्र से नवीन जिवल और गुरुग्राम सीट से राव इंद्रजीत सिंह शामिल हैं।

इस चरण में 11.13 करोड़ से अधिक लोग मतदान करने के पात्र हैं। इनमें 5.84 करोड़ पुरुष, 5.29 करोड़ महिलाएं और 5,120 'तृतीय लिंगी' मतदाता शामिल हैं।

बेंगलूर रामेश्वरम कैफे विस्फोट मामले में एनआईए ने एक और आरोपी को किया गिरफ्तार

बेंगलूर/नई दिल्ली। राष्ट्रीय अन्वेषण अधिकरण (एनआईए) ने बेंगलूर के रामेश्वरम कैफे में एक मार्च को हुए विस्फोट मामले में एक और आरोपी को शुक्रवार को गिरफ्तार किया। यह इस मामले में पांचवाँ गिरफ्तारी है। एजेंसी ने एक बयान में कहा कि हब्बल्ली शहर का रहने वाला शोएब अहमद मिर्जा (35) उर्फ जैद पहले लश्कर-ए-तैयबा (एलईटी) आतंकी साजिश के एक मामले में दोषी ठहराया जा चुका है। एजेंसी ने कहा कि विस्फोट मामले में चार राज्यों में बड़े पैमाने पर धर पकड़ के तीन दिन बाद, एनआईए ने शुक्रवार को एक और आरोपी को गिरफ्तार किया, जिसकी पहचान लश्कर-ए-तैयबा (एलईटी) आतंकी साजिश मामले के एक पूर्व दोषी के तौर पर हुई है। एजेंसी ने बताया कि उसकी जांच में पता चला है कि मिर्जा जेल से छूटने के बाद इस नई साजिश में संलिप्त हुआ। जांच एजेंसी ने कहा कि 2018 में उसने आरोपी अब्दुल मथीन ताहा से दोस्ती की और उसका परिचय एक ऑनलाइन हॉटेल से कराया, जिसके विदेश में होने का संदेह है। एजेंसी ने बताया कि मिर्जा ने हॉटेल और अब्दुल मथीन ताहा के बीच कूट भाषा में संचार के लिए एक ई-मेल आईडी भी प्रदान की। एजेंसी ने बताया कि ताहा को 12 अप्रैल को सह-आरोपी मुसाविर हुसैन शाजिब के साथ कोलकाता (पश्चिम बंगाल) में उसके ठिकाने से गिरफ्तार किया गया था। इस साल एक मार्च को हुए रामेश्वरम कैफे विस्फोट की जांच के दौरान, एनआईए ने पूरे भारत में 29 स्थानों पर व्यापक छापेमारी की है। बयान में कहा गया है कि विस्फोट के पीछे हॉटेल की भूमिका और व्यापक साजिश की आगे की जांच जारी है।

मानहानि मामला: मेधा पाटकर को अदालत ने दोषी ठहराया

नई दिल्ली/भाषा। दिल्ली की एक अदालत ने नर्मदा बचाओ आंदोलन (एनबीए) की नेता मेधा पाटकर को दिल्ली के उपराज्यपाल वी के सक्सेना द्वारा उनके खिलाफ दायर मानहानि मामले में शुक्रवार को दोषी ठहराया। मेट्रोपोलिटन मजिस्ट्रेट राघव शर्मा ने पाटकर को आपराधिक मानहानि का दोषी पाया। संबंधित कानून के तहत, सामाजिक कार्यकर्ता पाटकर को दो साल की सजा या जुर्माना या दोनों हो सकती हैं। पाटकर और सक्सेना के बीच वर्ष 2000 से ही एक कानूनी लड़ाई जारी है, जब पाटकर ने उनके और नर्मदा बचाओ आंदोलन (एनबीए) के खिलाफ विज्ञापन प्रकाशित करने के लिए सक्सेना के खिलाफ एक वाद दायर किया था।

भारत का बढ़ता प्रभाव संपूर्ण विश्व व्यवस्था को स्वतंत्रता, खुलापन के पक्ष में बनाये रखेगा : जयशंकर

दक्षिण भारत राष्ट्रमत dakshinbharat.com



नई दिल्ली/भाषा। विदेश मंत्री एस जयशंकर ने शुक्रवार को कहा कि भारत का बढ़ता प्रभाव यह सुनिश्चित करेगा कि विश्व व्यवस्था में संपूर्ण संतुलन स्वतंत्रता, खुलापन, पारदर्शिता और नियम आधारित व्यवस्था के पक्ष में बना रहे।

जयशंकर ने कहा कि विश्व बदलाव के दौर से गुजर रहा है जो भू-राजनीति, भू-अर्थव्यवस्था और भू-प्रौद्योगिकी विकास द्वारा संचालित हो रहा है। एशिया एवं हिंद-प्रशांत क्षेत्र के इस परिवर्तन का हिस्सा रहने के साथ, विश्व व्यवस्था वर्तमान में तनाव का सामना कर रही है। उन्होंने कहा, 'लेकिन हम जो कुछ देख रहे हैं वह महज परिवर्तन नहीं है, बल्कि कहीं अधिक जोखिम भी लिया जा रहा है। यूक्रेन में संघर्ष, पश्चिम एशिया में हिंसा तथा एशिया एवं हिंद-प्रशांत में अंतरराष्ट्रीय कानून और समझौतों का असम्मान किया जाने में यह नजर आ रहा है।'

विदेश मंत्री ने कहा कि शायद कहीं अधिक चिंता पैदा करने वाले इसके आर्थिक आयाम हैं। उन्होंने कहा कि आपूर्ति मूंचला चुनौती, वैश्वीकरण से उत्पन्न अत्यधिक संकट और राशों द्वारा आर्थिक वर्चस्व का इस्तेमाल जोर पकड़ रहा

अंतरराष्ट्रीय न्यायालय ने दिया इजराइल को रफह में सैन्य अभियान रोकने का आदेश

दक्षिण भारत राष्ट्रमत dakshinbharat.com

हेग/एपी। संयुक्त राष्ट्र की शीर्ष अदालत ने इजराइल को गाजा के दक्षिण स्थित शहर रफह में अपने सैन्य अभियान रोकने का आदेश दिया है। इजराइल का कहना है कि उसे हमास के आतंकवादियों से खुद की रक्षा करने का अधिकार है और उसके द्वारा इस फैसले का पालन करने की संभावना नहीं है।


अंतरराष्ट्रीय न्यायालय (आईसीजे) के इस आदेश से गाजा में हमास के खिलाफ युद्ध को रोकने के लिए इजराइल पर वैश्विक दबाव और बढ़ गया है। गाजा में अपने सैन्य अभियान को लेकर इजराइल पहले ही अलग-थलग पड़ते जा रहा है।

आदेश कानूनी रूप से बाध्यकारी है, लेकिन उन्हें लागू करने के लिए अदालत के पास कोई शक्ति नहीं है।

आईसीजे के शुक्रवार के फैसले के साथ इस साल 15 न्यायाधीशों की पीठ ने तीसरी बार गाजा में हताहतों की संख्या घटाने और मानवीय पीड़ा को कम करने के लिए प्रारंभिक आदेश जारी किए हैं। आदेश कानूनी रूप से बाध्यकारी है, लेकिन उन्हें लागू करने के लिए अदालत के पास कोई शक्ति नहीं है।

रूस ने यूक्रेन में रेलवे पटरी और ट्रेन को उड़ाया

दक्षिण भारत राष्ट्रमत dakshinbharat.com



कीव/एपी। रूस ने यूक्रेन के उत्तर पूर्व स्थित खारकीव क्षेत्र में हमला कर रेलवे पटरियों और ट्रेन को नष्ट कर दिया। अधिकारियों ने शुक्रवार को यह जानकारी दी। उन्होंने बताया कि अधिकारियों ने उस क्षेत्र से बंधों को सुरक्षित स्थानों पर भेजा गया है क्योंकि रूस की सेना नए सिरे से

खबर नहीं है। खारकीव के गवर्नर ओलेह सिनियेहुबोव ने बताया कि रूस द्वारा 10 मई को खारकीव क्षेत्र पर आक्रमण शुरू करने के बाद से 11,000 से अधिक लोगों को यहां से सुरक्षित स्थानों पर पहुंचाया गया है। अधिकारियों ने शुक्रवार को क्षेत्र में अपने माता-पिता के बिना रह रहे 123 अनार्यों और बच्चों को अगले 60 दिन के लिए अनिवार्य तौर पर सुरक्षित स्थान पर भेजने की घोषणा की है।

